

Publication : NavBharat Times
Edition : Pune
Date : January 13, 2017

Headline: HSIL to add 2000 retailers

२ हजार रिटेलर्स बढ़ाएगी 'HSIL'

संवाददाता

पुणे, सं. एयर एवं वाटर प्युरीफायर क्षेत्र की कंपनी HSIL इस साल के अंत तक रिटेल सेलर्स की संख्या में 2 हजार की वृद्धि करेगी. राज्य में कंपनी के कंज्यूमर प्रोडक्ट व्यवसाय में शत-प्रतिशत वृद्धि हुई है. यह दावा HSIL के अध्यक्ष राकेश कौल ने किया. कौल ने बताया कि तेजी से विकसित हो रहे देश में नागरिकों के लिए स्वच्छ हवा एवं पानी की आपूर्ति एक बड़ी चुनौती है. हवा एवं पानी में बढ़ता हुआ प्रदूषण हर साल अधिक जानलेवा बनता जा रहा है. इस वजह से एयर एवं वाटर प्युरीफायर्स की मांग अब महानगरों एवं बड़े शहरों के साथ छोटे शहरों और गांवों में भी होने लगी है. इस जरूरत को देखते हुए कंपनी ने एयर एवं वाटर प्युरीफायर ब्रांड पर अधिक जोर दे रही है. कार प्युरीफायर 6 हजार 990 रूपए तथा रूम प्युरीफायर 12 हजार 990 से 36 हजार 990 रूपए में उपलब्ध है. अगले तीन साल में हमने इस क्षेत्र में बाजार में अन्य हिस्सा 12 प्रतिशत से अधिक करने का लक्ष्य निर्धारित किया है.



■ कौल ने कहा कि राजस्थान, हरियाणा एवं आंध्रप्रदेश में कंपनी के आठ प्रोजेक्ट्स कार्यरत हैं. महाराष्ट्र में बड़े डिस्ट्रीब्यूटर्स की संख्या 25 से 60 तथा रिटेलर्स की संख्या 1000 से 3000 तक बढ़ाई जाएगी. हम अफ्रिका के कुछ देशों के अलावा गल्फ कंट्रीज में इसका एक्सपोर्ट करते हैं. निर्यात में तीन साल में दोगुनी वृद्धि का अनुमान है. भारत की तुलना में चीन का मार्केट 25 गुना बड़ा है. नोटबंदी का हमारे व्यवसाय पर कोई असर नहीं पड़ा. उन्होंने कहा कि मूनबो एयर एंड वाटर प्युरीफायर अमेजन, फ्लिपकार्ट, स्नेपडील आदि ई कॉमर्स के प्लेटफॉर्म सहित क्रोम, रिलायन्स डिजिटल एवं मेट्रो आदि स्टोर्स में उपलब्ध हैं.